

СЯЛЯНСКАЯ НІВА

ОРГАН БЕЛАРУСКАГА СЯЛЯНСКАГА САЮЗУ.

Адрэс Рэдакцыі і Адміністрацыі: ВІЛЬНЯ,
ПОЛАЦКАЯ 4. — (WILNO, POŁOSKA 4).
Рэдакцыя адчынена штодня ад 9 да 6 га-
дзіны апрача сьвята.
Газэта выходзіць раз у тыдзень.

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Цана абвестак:

на 1-ай старонцы 30 гр., 2 і 3-й — 25 гр. і на
4-ай — 20 гр. за радок дробнага друку у вад-
най палосцы. Жодаючы іншых абвестак павін-
ны звярнуцца да Адміністрацыі.

Арганізуйма нашаю працу!

Добра ведама ўсім, што рэзультаты працы залежаць ня толькі ад затрачанай на яе энэргіі, але таксама й ад добрай арганізацыі яе. Пры добрай арганізацыі можна зь меншымі сіламі зрабіць балей, як зь вялікімі сіламі пры арганізацыі горшай. У нас Беларусы ўсё ўжо значна людзей дзеля працы над адраджэньнем, вызваленьнем і развоём нашага народу. Але лішніх сілаў у нас няма, няма і ані воднага чалавека лішняга. Дзеля гэтага тыя сілы, што мы маем, павінны быць вельмі ўмела выкарыстаныя. Трэба яшчэ прыняць пад увагу, што мы народ, які ня мае цяперка свайго собскага гаспадарства, ня мае на-вет аўтономіі ды, што казаць, жывем у най-вялікім перасьледаваньні і зьдэках. Гэта надзвычайна нам перашкаджае ў поўнай меры аддаць свае сілы на карысьць нашага народу. Пры такім нягодным палажэньні мы можам аддаць на працу нашаму народу толькі нязначнаю частку тае энэргіі, якую аддалі-б пры палажэньні нормальным, звычайным.

Дык як-жа ўмелая і ўважная павінна быць арганізацыя нашае працы?

А тымчасам арганізацыя нашае працы мы нажалі пахваліцца ня можам. Вось адзін прыклад: Заходняя Беларусь ня мае жаднага ані навуковага, ані літаратурнага беларускага журналу і мусіць здавальнаць увесь свой душэўны голад аднымі газэтамі. Ведама, што аднымі газэтамі ня толькі не здаволіш душэўнага голаду, але навет „не прагоніш першага голаду“. Заграніцу патрабуем інфармаваць аб нячужаных крыўдах, якія дазваем ад польскай улады. Заграніцай патрэбна выдаваць інфармацыйны журнал у французскай або і ў некалькі чужых мовах аб перасьледаваньні нас. Нічужэнькі падобнага цяперка заграіцаю ня маем. Затое ёсьць, прыкладам, журнал вылучна культурны ў Коўні („Крывіч“), каторы тамака зусім не пашыраецца і сотнай часткі ня можа даць тае карысьці, якую-бы даў, будучы выдаваны ў Вільні. Падобных прыкладаў можна налічыць шмат.

Але тутакі мы й прыходзім да таго, што ёсьць значнай перашкодай пры арганізаваньні нашае працы. Перашкодай гэтай ёсьць наш падзел на палітычныя партыі й кірункі. З прычыны гэтага падзелу часта адна—другая група ў якімсь месцу робіць тое, што ёй асабіста найвыгодней, ня глядзячы на тое, што ў іншым месцу гэта ўдалося-б зрабіць шмат карысьцей.

Але пакуль мы ня маем свайго гаспадарства, дык усе Беларусы прадстаўляюць як-бы адну вялікую партыю, першай і адзінай мэтай каторай ёсьць адраджэньне й вызваленьне свайго народу. Дзеля гэтага прынамся бліжыя кірункі павінны супольна арганізаваць сваю працу або хоць-бы яе да некаторай меры ўзгодніць. Як ужо сказана, патрэба гэтага вельмі вялікая. Гэтаю

патрэбу нам асабліва цяперка балюча прыпамінае ўваход на тры гады Польшчы ў Радз Лігі Народаў. Уваход гэты нам некарысны, бо, уцскаючы нас у сябе, Польшча будзе старацца, каб аб нашай крыўдзе ня ведалі ў Лізе Народаў. А тымчасам Польшчу прынялі ў Радз Лігі Народаў не бяз нашае віны, бо мы не інфармавалі заграіцу аб перасьледаваньні нас Палякамі і гэтым не перашкодзілі прынятку Польшчы.

Максім Прынскі.

Мэморыял

Літоўскага Асьветнага Т-ва „Rytas“ пададзе-
ны надаўна адумывовай дэлегацыяй Міністру
Асьветы.

Літоўскія школы ў Віленшчыне ёсьць у нябывала цяжкім палажэньні, вымагаючым безадкладнага аздараўленьня.

Зацікаўленае развоём свайго школьнага Літоўскага Асьветнага Т-ва „Rytas“ ужо не адноўчы зварачалася зь вялікімі мэморыяламі да ўсіх б. Урадаў, а таксама да п. п. Міністраў Асьветы, але на жаль заўсёды безрэзультатна.

Праўны й матэрыяльны стап літоўскага школьнага цяперка ў Віленшчыне прымукае нас ізноў дамагацца безадкладнай і радыкальнай зьмены ў адносінах гаспадарска-вядзенай улады да нашага школьнага.

Свабодны развой школьнага вымагае спаўненьня гэтых дамагаўняў, каторыя лічым канечна патрэбнымі:

1. Утварэньне пры Кураторыі Віленскага Вокругу адпаведных аддзелаў, на чале каторых былі-б Ліцыйны, назначаныя п. Міністрам Асьветы з пасярод кандыдатаў, прадстаўленых літоўскім грамадзянствам.

2. Літоўскае школьнае павінна дастаць школы, карыстаючыся з поўных правоў на ўсіх ступенях (пачатковыя, сярэднія, профэсійна-ныя і вучыцельскія сэмінарыі).

3. Адчыненне ўрадовых школаў пачаткавых з выкладовай літоўскай мовай, або ператварэньне на дамагаўняе мясцовага насяленьня існуючых польскіх школаў на літоўскія.

4. Прызнаньне кваліфікацыі тым вучыцелю, што скончылі прыватныя дапаўняючыя курсы пэдагогічныя ў Вільні.

5. Хадзя дзяцей у прыватныя пачаткавыя школы літоўскія павінна быць уважана за досі ўчыненне павіннасьці школьнае прынуці.

6. Даваць пачаткі існуючым гімназіям літоўскім у Вільні і ў Сьвянцях і вучыцельскай сэмінарыі ў Вільні.

7. Існуючыя прыватныя гімназіі літоўскія і вучыцельская сэмінарыя павінны быць зраўняны ў правах з такімі-ж польскімі школамі.

8. Вучыцелю і вучням усіх школаў літоўскіх трэба прызнаць тыя самыя правы, якія маюць урадовыя школы польскія (вайсковыя павіннасьць, эмерытура і г. п.).

9. Прызнаньне кваліфікацыі дзейным вучыцелю літоўскіх сярэдніх школаў.

10. Дапушчэньне абітур'ентаў, што скончылі ў апошнія 3 гады літоўскія гімназіі, у высокія школы польскія і прызнаньне іх матураў раўназначнымі з матурамі ўрадовых гімназіяў.

11. Даць магчымасьць у 1926-27 г. назначыць за вучыцелю пачаткавых школаў літоўскіх асобы нямаючыя ўрадовых кваліфікацыяў, бо кандыдаты на вучыцелю вучыліся ў літоўскіх сярэдніх школах, нямаючых дагэтуль гаспадарска-вядзеных правоў.

12. Дзейным вучыцелю, што здабываюць гаспадарска-вядзеныя кваліфікацыі пры помачы дапаўняючых курсаў, прыняць пад увагу іхнія сьвядоцтвы зь гімназіі і сэмінарыі літоўскай, як гэта дзеецца ў адносінах да вучыцелю польскіх школаў.

13. Паліцыйна-адміністрацыйная ўлада павінна быць аддалена ад спаўненьня школьна-нае контролі і мяшаньня ў нутраное жыцьцё школы.

Туга.

Ах, колькі-ж я бы даць гатоў
За то, каб не'к пабачыць йзноў
Край дзіцячых маіх гадоў.

Дзе ўсё было так проста, стройна,
Прытульна, гожа і прыстойна,
Вясёлкава і супакойна...

Ня так набожны пілігрым
Імкнецца ў Мэкку, або Рым,
Як я ў тый кут, ў краю глухім,

Дзе разлягіліся кругом вазёры,
Агромныя бы тыя моры,
І сумныя, глухія боры...

Зь якім балючым пачуцьцём,
Я аглядаў-бы стары дом,
Дзе жыў калісь я дзіцянем.

У ім кожны кут і кожны клін,
Будзілі-б у душы ўспамін
Былых, бяскопатных гадаў.

З сьлязьмі прыпаўшы да зямлі,
Я-б ўспомнеў тых, што тут жылі
І ўжо на вечнасьць адыйшлі...

Рэчы вялікія калісь,
Цяпер малымі-бы здалісь,
А шмат зь іх пэўне ўжо зьявілісь...

Дык я-бы з сумам спазіраў
На розных перамен навал,
Якія час там паствараў.

Сярод чужых і сам чужы,
Хадзіў-бы я нямы, глухі
Па майго пчасьця цвінтары.

Зь вялікім стогнам і жалю, бою,
З палючай, горкаю сьлязою,
Успамінаючы былое...

Але здарма мая туга!
Прад краем, дзе радзіўся я,
Узрасла гранічная мяжа...

Я. Сьветазар.



Да ведама падпішчыкаў.

«Сялянская Ніва» акуратна выходзіць у кожны чацьвер нараніцы. На ўсе пошты ў Заходняй Беларусі прыходзе найпазней на другі дзень, гэта значыцца ў пятніцу. Калі ў гэтым часе падпішчык не дастане газэты на пошце, няхай аб гэтым паведаміць у адміністрацыю «Сял. Нівы».

Гурткі Беларускага інстытуту Гаспадаркі і Культуры.

21. У в. **Бурачкі**, Нясвеськага пав. зарганізаваны Бурачоўскі Гурток Бел. Інст. Гасп. і Культуры.

22. У в. **Лужні**, Дзісьненскага пав. зарганізаваны Лужкоўскі Гурток Бел. Інст. Гасп. і Культуры.

23. У в. **Вялікія Ганюшаны**, Лідзкага пав. зарганізаваны Вяліка Ганюшанскі Гурток Бел. Інст. Гасп. і Культуры.

24. У в. **Дубнікі**, Сьвянцянскага павету зарганізаваны Дубніцкі Гурток Бел. Інст. Гасп. і Культуры.

25. У в. **Барані**, Сьвянцянскага пав. зарганізаваны Баранскі Гурток Бел. Інст. Гасп. і Культуры.

Із Заходняе Беларусі.

Лісты.

Пранцішак Карчэўшчык.

(Барадзенічы, Браслаўскага павету).

Паважаныя чытары, пэўне з вас кожны чытаў камедыю „Модны шляхцюк“ аб Пранцішу Карчэўшчыку зь Вішнёўкі.

Але, вось, даражэнькія, у нас зьявіўся новы Карчэўшчык, толькі ня зь Вішнёўкі, а з Барадзеніч; уперад ён быў Мікіта Аўкштоль, але цяпер перамяніўся на Пранціша Карчэўшчыка. Ён надта цікавы і часта ў яго бывае паўвалочкі лесу, паўвалочкі сенажаці і паўвалочкі ворнай зямлі, а ўсяго разам толькі чацьвярціна, і часта ў яго авечкі тільчкі. Але гэтага мала, ён сароміцца роднай мовы, а як стане гаварыць з куль-куль-культураю слова польскае, слова расейскае, слова беларускае, то нічога ня можна зразумець. І кажа ён, што беларуская мова брыдка, „а як я із сваёй куль-куль-куль...“, дык мне ўсюды першае месца, і воласьці і ў пана“.

У нас моладзь ладзіць прадстаўленьні і маюць бібліотэку й чытальню, ёсьць шмат усялякіх навуковых кніжак. Усе ахвотна карыстаюцца з кніг, але ганаму Карчэўшчыку, як кажа, нямаша для яго навукі кніг, а прынясе ў чытальню якую-небудзь кніжку, катораю і сам не разумее. Але нашая моладзь знаюць яго і часта падсьміхаюць яго; прыйдзе да яго, як ён чытае, і кажа: „Ну, што тут добрага пішацца?“ але ён ня мае што адказаць.

Яшчэ быў адзін выпадак. Нашая моладзь мелася выехаць з прадстаўленьнем у бліжшае места, дык ён надта працаваў, каб гэта папусць; усё паадзіночку намаўляў, каб ня ехалі. Кажа, вас там арыштуюць, абсымяюць. Але мне здаецца, толькі дурань так кажа; хто-ж можа

арыштаваць без усялякай віны, а які можа быць сьмех, калі моладзь выйдае на сцэну.

Казімер Мандрык.

Адгукнецца сваякі сіроткі!

(Цесноўка, Грыневіцкай вол.).

Адгукнецца сваякі сіроткі Марылькі 2 х год, каторую забралі ў Цеснаўку Салодкія, на сьмерці яе бацькоў. Варвара, жана Салодкага, забрала сіротку, каб скарыстаць яе дабром, а ня дзеля таго, каб яе выгадаваць. Сэрца рвецца ад жалю і не магу выказаць, як я праходзіў прыпадкам міма хутара Салодкіх і абачуў на дварэ пад плотам голае зьбітае, сплаканае да зьнямогі дзіця; я гляджу і вачом сваім ня веру, няўжа-ж гэта запраўды дзіця, і бегам я ў хату да незнамых і спатыкае мяне гаспадыня Варвара. Ёй стала брыдка, то яна махнула рукою на служанку дзевачку: „Забяры гэта сволач з пад плоту!“ Унеслі, пасадзілі на зямлі каля печы, я вачэй ня спускаю зь дзіцяці, яшчэ болей, як даведаўся, што гэта сірата. А яна, заграўшыся, стала зьбіраць каля сябе на зямлі лупіны зь яблыка і есьці; тварык яе зьбіты, белы, замучаны. А яшчэ болей я ўчуў пра гадаваньне гэтае апыкуні Варвары, маючае 35 маргоў зямлі, як спаткаўся з цесноўскім гаспадаром. Як узлілі сіротку, то яна гаварыла, кажучы, а цяпер ужо нічога не гаворыць, забіла і замучыла Варвара.

Сваякі сіроткі, гляньце на гэтую сіротку і забярыце недабітае дзіця як найхутэй, ня дайце скарыстаць дабром сіротчым гэтым гальлівым (прагавітым) Салодкім.

Полас.

Беларускія спектаклі на вёсцы.

(Вёска Лявонавічы, Нясвеськага павету).

Сёлета ў суботу 28-га жніўня у вёсцы Лявонавічах ізноў быў зладжаны другі спектакль. Ня глядзячы на благое дажджлівае надвор'е, добрых людцоў набыралася з усіх куткоў шмат. Адгуляны былі дзьве п'есы Л. Родзевіча: 1) „Зьбянтэжаны Саўка“ і 2) „Пасланец“. У першай п'есе: ролю Саўкі выпаўніў грам. Сяргей Новік, Магрэты—Аляксандра Новік, жабрака — Вінцэсь Невяровіч. У другой п'есе: ролю пасланца выпаўніў Лукаш Мароз, ролю кухаркі—Аляксандра Новік, ролю пана—Міхась Шынгель, ролю лёка—Вінцэсь Невяровіч. Пасьля п'есаў былі дэкламацыі, каторыя вельмі прыемнае ўражэньне зрабілі на публіку. Пяць беларускіх хор. Лявонаўскія артысты-аматары й на гэты раз патрапілі зацікавіць сваёй гульні ўсіх. Уся зала грэмела воплескамі, калі прадстаўленьне была закончана. Пасьля распачаліся скокі. У першаю чаргу адскакалі „Лявоніху“. Усе прысутныя былі ў вельмі добрым настрою: ахвотна бавіліся ў нас на спектаклі. На заканчэньне яшчэ раз адскакалі „Лявоніху“, а ўрэшце, пад гукі маршу, усе разышліся па вёсках ды й па хатах, выносячы добрае ўражэньне з лявонаўскага спектаклю. Маю надзею, што лявонаўскія артысты-аматары ў будучыні таксама будуць шчыра працаваць на полі роднае асьветы.

Н.

НАВІНЫ.

— **Конфіскацыя.** 25 га верасьня камісар ураду на м. Вільню канфіскаваў адову Выбіральнага Камітэту Клясавых Прафэсійнальных Саюзаў № 6; адовва пачыналася словамі: „Да ўсіх работнікаў“. За гэтаю адову Выбіральны Камітэт цягнуць да адказнасьці па ст. 129.

— **Магістрацкая гаспадарка.** Так званы віленскі трамвай (ходзіць толькі па Антокальскай вул.) даў за паўгоду страты 18 тысячаў зал. Дзеля гэтага магістрат маіцца аддаць трамвай у варэнду.

— **Асподняя плата за IV чэцьверць.** Памешканьні з 2-х або 3-х пакояў і кухні, а так-жа асподы, дзе памяшчаюцца прадпрыемствы з IV і VIII катэгорыі, плацяць за апошнюю чэцьверць 66 прац. даваенных ставак. Памешканьні з 4, 5, 6 і болей пакояў плацяць 71 проц.

— **Палёгкі бедным плачэльнікам.** Міністэрства скаргу задала, каб падатковыя ўстановы папераджалі плачэльнікаў за 3 дні перад назначэньнем лічбы, а на выпадак пасьведчаньня аб беднасьці—адкладалі лічбы.

— **Вышла на верх.** Па загаду пракуртуры арыштаваны сакрэтэр магістрату м. Вільні Набароўскі, які ўкраў 4000 зал. Цікаўна, што магістрат гэтую справу прабаваў затушаваць, пазваляючы Набароўскаму выплаціць крадзеньня грошы ратамі.

— **Цягнік зыйшоў з рэйкаў.** 22-га верасьня за 200 мэтраў да Новай Вялейкі ад няведамай прычыны зыйшоў з рэйкаў апошні вагон.

Зь Незалежнае Літвы.

Літоўскі ўнівэрсытэт у Коўні.

На сьлетні 1926-27 школьны год абраныя: за рэктара проф. Міхал Біржышка, прарэктара — проф. Міхал Рамэр, сакрэтара ў-ту проф. Сьцяпан Калупайла; дэкан тэол. ф-ту проф. Блажэй Чэніс, сп. аб. сакрэтара ф-ту доц. Казімер Пакштас; сп. аб. дэкана ф-ту тэолёгіі эванг. доц. Павал Якубенас, сп. аб. сакр. ф-ту доц. Константы Курнатоўскі; дэкан гуманістычнага ф-ту проф. Вінцэнт Крэва-Міцкевічус, сп. аб. сакрэтара ф-ту доц. Пранціш Аўгустайціс; дэкан праўнага ф-ту проф. Пётра Леонас; дэкан матэм.-прыродн. ф-ту проф. Жыгімонт Жэмайціс, сп. аб. сакрэтара ф-ту доц. Тодар Даўкантас; дэкан мэдыц. ф-ту Уладзіслаў Лашас, сакрэтэр ф-ту проф. Пётра Раўдонікіс; дэкан тэхнічнага ф-ту проф. Пранціш Едэле, сакрэтэр ф-ту проф. Казімер Васілеўскас.

Паступіла на ўнівэрсытэт сёлета 778 студэнтаў. Агулам налічаецца ў ковенскім унівэрсытэце каля 3000 студэнтаў і вольных студэнтаў.

Перамога сялянства.

Найвялікшы клопат, які мае цяпер камуністычная партыя а зь ёй і СРСР ёсьць барацьба яе із сваёй опозыцыяй. Вось ужо 23 гакам месцы як арганізаваная опозыцыя моцна і востра праявілася. Хоць дагэтуль збройнай барацьбы паміж большасьцяй камуністычнай партыі і ейнай опозыцыяй ня было, але, ня глядзячы на гэта, вастрыня барацьбы вялікая, трывае барацьба дагэтуль і мае тэндэнцыю пашырацца. Опозыцыя зьяўляецца і ў загранічных камуністычных партыях, як прыкладам у Нямеччыне. Заграніцаю барацьба камуністх із сваёй опозыцыяй цяжшая, бо тамка няма такое магчымасьці тарнаваньня да опозыцыянераў прынука.

Барацьба з опозыцыяй унутры камуністычнай партыі такая цікавая і будзе мець вялікае значэньне, што ня можна на яе не звярнуць увагі. Тым вялікаша ўвагу мае звярнуць на гэтаю барацьбу сялянства, каторае, як ведама, дазнае найбольш шкоды ад камуністычных спробаў.

Соцыялістычная а зь ёй і камуністычная ідэолёгія зьявілася і ўгадавалася паміж работнікамі або паміж тымі інтэлігентамі, што мелі на ўвазе (на ўвазе) работніцкія патрэбы. Ідэолёгія гэтая ня прыймала пад увагу патрэбаў сялянскіх, сялянству яна зусім чужая, а нават і няпрыязная. Але жыцьцё паказала, што работнікаў ёсьць мала, каб яны адны маглі зрабіць пераварот у гаспадарстве і ў сьвеце. Дзеля гэтага работніцкія партыі соцыялістычныя мусілі ў сваіх праграмах прыняць пад увагу і імкненьні сялянскія. Чым край балей земляробскі, тым сялянскаму пытаньню было адведзена ў соцыялістычных праграмах месца большае. Толькі гэтая апека сялянствам абмежавалася

аднымі праграмамі і лёзунгамі, была адно на словах, а запраўды соцыялістыя рупіліся адно аб работніцкіх інтарэсах.

Дзякуючы лёзунгам прыемным сялянству, камуністычная партыя на Усходзе Эўропы патрапіла захапіць уладу ў свае рукі. Свае сялянскія лёзунгі камуністычная партыя споўніла (мусіла споўніць) толькі ў нязначнай меры. З аднаго боку, сялянства дастала ў карыстаньне (але не на собкасьць) крыху зямлі, але, з другога боку, на яго ўскладзены быў вялізарны цяжар удзяржаваць сваім мазалём камуністычнаю партыю, увесь радавы вялізарны апарат ураднікаў і да значнай меры работніцтва. Побач з гэтым сялянства ня мела ў жыцьцё (а не на паперы) жадных палітычных правоў. Дзеля гэтага сялянства выказвала сваё незадавальненьне п'ўстаньнямі і гатова было падзьдзяржаваць кожнага, хто йшоў проці камуністычнай улады. Такое палажэньне доўга трываць не магло, яно борзда скончылася б ськіненьнем сялянамі большавікоў. Большавіцкія правадны гэта зразумелі і пайшлі на некаторыя ўступкі сялянам у жыцьцё аканаміцкім і палітычным. Уступкі гэтыя былі невялікія і не адпавядалі ані патрэбам сялянскім, ані большавіцкім абяцанкам сялянству. Але й гэтыя малыя ўступкі сялянству далі яму магчымасьць крыху разьвярнуцца на полю гаспадарскім і праявіць жыцьцё, актыўнасьць на полю палітычным.

Але вось гэтая нязначная дагэтуль актыўнасьць сялянская і напалохала часьць большавікоў. Гэтая напалоханая часьць зажадала, каб сялянства йзноў чыста здушыць аканамічна і адняць у яго ўсялякае, значыцца й дагэтуляшняю малую, свабоду палітычнаю.

Гэтая напалоханая жыўчасьцяй сялянства, сялянскім жыцьцём, „актыўнасьцяй“ сялянства, часьць большавікоў уся апынулася ў опозыцыі. Галоўнаю і блізу што адзіною пры-

чынаю ўзьніку опозыцыі ў нутры камуністычнай партыі гэта ёсьць страх перад сялянствам.

Паглядзім цяперака бліжэй чым розьніца камуністычная опозыцыя ад камуністычнай большасьці і да чаго яны абедзьве імкнуцца. Найліпшэй гэта зрабіць паводле самых камуністычных жаролаў. У № 176 „Известий“ ЦИКа надрукаваны даклад камуністычнага павадыра Н. Бухарына аб становішчы опозыцыі і большасьці камуністычнай партыі. Адгэтуль даваем сябе ніжэйшае.

Аканаміцкая палітыка.

Опозыцыя лічыць, што прамысловасьць расьце памалу, а сялянская гаспадарка разьвіваецца баржэўнай, і дамагаецца стварэньня такіх варункаў гаспадарскіх, каб сталася наадварот. Таго, чаго дабіваецца опозыцыя, хоча і большасьць камуністычнай партыі, але лічыць, што „агульны бальнэсьць найнясумлеўнейшы бальнэс у бок росту прамысловасьці ў прыраўнальню із сельскай гаспадаркаю“.

Каб развой прамысловасьці памінуў развой сельскай гаспадаркі, опозыцыя лічыць неабходным падняць цану на прамысловыя тавары як прадаваны гуртам так і дэталічна. Ведама, што падвышанаю цану за хвабрычныя вырабы мусіў бы заплаціць той-жа земляроб-сялянін. Большасьць лічыць, што падняткам цаны нічога не дапнеш, бо „часткава работнікі, а тысяча разоў болей сяляне, скажучы нам: „На што вы гэтым займаліся, калі ваша гаспадарка прыводзе да падаражэньня вырабаў вашае прамысловасьці? Вы ня ўмеце гаспадарыць“.

Зацёмім тутак ад сябе, што такое жаданьне ўпрамываць край, выплывае ў большавікоў з таго пагляду, што запраўдны камуністым можа быць толькі работнік, а сялянін—гэта няпрыемны матар'ял, зь якога з часам можа

Ліцьвіны гатуюцца да абароны.

З Коўны перадаюць, што ваенны міністар заявіў журналістам аб нязгоднасьці з праўдай вестак быццам армія мае быць паменшана, а асобныя баявыя адзінкі будуць павялічаны. У сувязі з чуткамі аб ваенных плянах Польшчы зроблены перамены ў пагранічных часцях, а так-жа зроблены прыгатаваньні на выпадак мобілізацыі. Гранічная старожа пераходзе пад загад ваеннага міністэрства.

Гандлёвая ўмова з Фінляндыяй.

Камісія пры міністэрстве загранічных справаў канчае працу над улажэньнем гандлёвай умовы Літвы з Фінляндыяй. Потым гэтаю ўмову мае разглядаць рада мінітраў.

З Польшчы.

Сойм і ўрад.

У панядзелак 20-га верасьня пачалося паседжаньне сойму і сэнату. Найважнейшыя справы на парадку дзенным — гэта зацьверджэньне бюджэту за мінулую 3-цю чэцьверць году і прынятак бюджэту на апошнюю чэцьверць сёлётнага году. Дзеля гэтых дзельных справаў сойм і скліканы.

На гэты раз Сойм як-бы хацеў паказаць, што ён можа непаслухаць ураду. Гэтак Сойм сваёй большасьцяй ня прыняў быў выдадзеных бяз ягонага дазваленьня ў мінулую 3-ю чэцьверць 12 міль. 300 тыс. зал. на міністэрства вайсковых справаў і не зацьвердзіў 35 (ня поўных) міль. з агульнай сумы на апошнюю чэцьверць. Але трэ было толькі ўраду пагразіць Сойму зрабіць „з ягонае пастановы належны вывад“, г. зн., што Сойм быў бы распушчаны, як Сойм гэтыя грошы ўраду прызнаў.

Але просьба гэтага Сойм 176-ма галасамі проці 82 выказаў на веру міністру асьветы Суйкоўскаму і потым 135-ма галасамі проці 82 вынес на веру міністру ўнутраных справаў Младзёноўскаму. Дык гэтыя міністры мусілі йсьці ў дымісію. Але з салідарнасьці разам зь імі вышаў у дымісію і ўвесь кабінэт. Спадзяюцца, што ў новым кабінэце будзе зьменена толькі некалькі міністраў, а рэшта ўсё астанецца пастарому.

Стары ўрад нягодна адносіўся да Беларусаў і іншых так званых нацыянальных меншасьцяў. Гэта й выказалі беларускія паслы ў сваіх соймавых прамовах. Ад Беларусаў прамайлялі пас. ке. А. Стапкевіч і пас. Б. Тарашкевіч.

Польская правіца крытыкавала ўрад вылучна затым, што ён ня ейны, хоць урад нічога лепшага не рабіў за ранейшыя ўрады правіцы. Польская лівіца крытыкавала ўрад толькі дзеля людэкага вока, а пры галасаваньні зга-

джалася з усімі праектамі ўрадовымі. Гэтак усе польскія партыі віны за ўсё тое нягоднае, што ў нас дзеецца.

Апошнія весты. Па нарадах і напэўна па загаду Марш. Пілсудскага, ўраду, што ўступіў было запрапанавана заняць толькі што пакіненае месца і ў панядзелак 27 верасьня прэзыдэнт падпісаў новы сьпіс міністраў у старым складзе. Вестка аб назначэньні былых міністраў выклікала нязвычайнае ўражаньне. Ніхто, відаць, не спадзяваўся, каб пасля дадзенай дымісіі папрасілі міністраў ізноў на старае мейсца. Словам, неспадзеўка.

Назначэнане кабінэту Бартля ў поўным складзе проці волі соймавай большасьці значыць, што цяперашні ўрад можа не астанавіцца і перад роспускам Сойму. У палітычных колах дапускаюць магчымасьць перамены ўваходам у склад кабінэту новых выдатнейшых асоб.

Цягнік наехаў на самалёт.

20-га верасьня на чугунным шляху Кракаў—Гданск цягнік на паўстанку Капусьцінск наехаў на ваенны самалёт, які апусьціўся, з прычыны папсаваньня мотару, на чыгунку. Самалёт аказаўся зьнішчаны, лётальнік астаўся цэлы.

Пішэце ў „Сялянскую Ніву“

аб усім, што вам баліць і што вам дорага: аб зьдзеках і крыўдах дазвананых ад адміністрацыі і іншых, аб зямлі, аб беларускай сьведамасьці, аб асьвеце (школы і інш.), аб войтах, валасных радах і павеатавых соймаках, пішэце аб добрых учынках, каб людзі зь іх вучыліся, і а благіх, каб адхінуць ад благага.

Пішэце ясна і каротка прамом на адным боку паперы.

Пісаць трэба праўду. Хто ня хоча, каб ведалі яго праўдзівае прозьвішча, можа падпісавацца прозьвішчам выдуманым (мянюшкай), а побач з гэтым напісаць толькі першы раз сваё праўдзівае прозьвішча і адрэс для ведама рэдакцыі. Рэдакцыя сваіх карэспандэнтаў нікому не выдае.

Помнеце, што «Сял. Ніва» ёсьць газэтай усіх Вас, а дзеля гэтага жыцьцё кожнага вашага кутка мае адбівацца ў ёй як люстры.

паць з непрамысловай налевы (рэзэрвуара) на прамысловасьць і яе будаўніцтва, у гэтай лічбе мы павінны штось перасыпаць з сялянскай гаспадаркі; сялянства павінна таксама панагаці гаспадарству ставіць (будаваць) сацыялістычнаю прамысловасьць, і дзеля гэтага, што йдзе з падаткаў, з прамысловага прыбытку за тавары, каторыя мы прадаем сялянству, і з іншага, гэта ў пэўнай меры бярэцца з сялянства“.

Значыцца як адны, так і другія хочуць коштам сялянскім штучна ствараць прамысловасьць; не згаджаюцца толькі ў тым, колькі і як трэба зьдэрсці на гэта з селяніна. Далей там-жа чытаем:

„Усё пытаньне ў тым: колькі можам узяць з сялянства для гэтай прамысловасьці, у якой меры можам гэтае перасыпаньне рабіць, якімі метадамі, дзе граніцы гэтага перасыпаньня, як мы павінны зрабіць свае разьлічэньні на тое, каб дастаць найкарысьнейшы рэзультат,—у гэтым пытаньне. Тут розьніца між нас і опозыцыяй, розьніца, што зводзіцца да таго, што опозыцыяныя таварышы стаяць за перасыпаньне звыш меры, за такі павялічаны націск на сялянства, каторы, на наш пагляд, вялікі, аканамічна неразумны і політычна немагчымы. Нашая пазыцыя ня ў тым, што мы адмаўляемся ад гэтага перасыпаньня, але мы шмат пьверазей вылічаем тое, што трэба ўзяць пад увагу, робячы тое, што згодна з мэтамі гаспадарскімі й палітычнымі“.

„Опозыцыя радзіць як я (Бухарын) ужо сказаў: „Бяры на магчымасьці даражэй, дык будзеш зь яго балей браць“. „Балей бяры“, — у гэтым уся опозыцыяная мудрасьць. Формулаваньне аднаго з опозыцыяных таварышаў, што прыслаў сваю стацыю ў „Большевик“... у тым, што мы з сялянства бяром меней (?) як за царызму, а трэба браць балей, і тады ў нас

Што дзеецца ў сьвеце?

Англія.

Забастоўка англіскіх вуглякопаў трывае дагэтуль і здаецца ня борэда будзе скончана. Надовячы спаўняючы камітэт вуглякопаў падаў ураду пропозыцыю, паводле якой вуглякопы жадалі часова працаваць за плату ўстаноўленаю ў 1921 г. Канцальна ўмовы працы былі-б устаноўлены за якісь час. Але ўрад не згадзіўся на аснове гэтае пропозыцыі быць пасярэднікам паміж вуглякопамі і собсьнікамі капальняў. Дык правадэр вуглякопаў Кок заявіў, што забастоўка будзе трываць далей.

У англіцкай калёніі ў Амэрыцы Канадзе (як-бы асобнае гаспадарства: Англія толькі прадстаўляе Канаду заганіцаю) адбыліся выбары ў парлямэнт. Лібэралы дасталі 119 манд., консьэрватары—91, іншыя партыі па крысе. Гэтакім парадкам лібэралы перамаглі над дагэтуляшнай большасьцяй консьэрватыўнай у кандазкім парлямэнце. Консьэрватараў падзьдэргаваў англіцкі губэрнатар, а лібэралы йшлі на выбары пад лэзунгам аслабаніцца ад Англіі і ў заганічнай політыцы. Значыцца Канада ймкнецца да поўнай незалежнасьці.

Англія рупіцца аб справах у Хіне. Англіцкі ўрад настанавіў пасаля у хінскія (кітайскія) воды эскадру з 4-х новых крэйсэраў. Уся паўночна-ўсходняя хінская эскадра англіцкая, што складаецца з 20 адзінак і стаіць у Сінгапуры, дастала загад выплыць на хінскія воды.

Нямеччына.

Як наказуюць газэты, некаторыя адзьдзелы окупацыйных войскаў францускіх у Парэй-нн былі надовячы ўзьядзены адгэтуль. Гэта рэзультат француска-нямецкага паразуменьня.

Сярэдне-эўропэйская ўмова.

Нядаўна была зроблена вугальна-зялезная ўмова паміж Францыяй і Нямеччынай. Умова гэтая ўзаемна здавалае патрэбы абодвух гаспадарстваў у вугальлю і зьлезе і нормуе іх дабываньне, бо Нямеччына мае шмат вугальля, але ёй не стае зьлезы, а ў Францыі наадварот—шмат зьлезы, але мала вугальля.

За прыкладам Нямеччыны й Францыі йдуць цяпер меншыя гаспадарствы сярэдняй Эўропы: Чэха-Славацкія, Аўстрыя, Вугрыя, Румынія і Сэрба-Харвата-Славацыя (Югаславія). Гэтыя гаспадарствы хочуць зрабіць паміж сабою зьлезнаю ўмову. Надовячы прадстаўнікі зьлезнага промыслу памененых гаспадарстваў мелі нараду ў Ведані. Нарада мела дадатнія рэзультаты.

Гішпанія.

У Гішпаніі ўсё бурбулюе. Опозыцыя проці ўраду вялізарная. Спадзяюцца перавароту. Дэмакратычныя элемэнтны імкнуцца да ськіненьня дыктатуры Прымо дэ Рывэравай і завядзеньня дэмакратычных парадкаў.

быць карысьць сацыялізму толькі тады, як ён астанецца работнікам.

Пытаньне аб сялянстве.

„Аканоміка нашага краю, кажа Бухарын, там (у опозыцыі) разглядаецца так, што, з аднаго боку, ёсьць гаспадарсьцвеная гаспадарка, а з другога—прыватная гаспадарка, і анічога балей, пры гэтым у адну рубрыку, за адну скобку бярэцца і прыватнакапіталістычная гаспадарка, і дробная гаспадарка сялянская і наагул уся прыватная гаспадарка—гаспадарка сялянскай галечы, гаспадарка серадняка і інш. Гэта, ведама, зусім няправільна. Як Ленін задаваў сваё пытаньне—„хто каго“: мы капіталісты ці капіталісты нас, дык ён наўперад задаваў гэтае пытаньне пад гэтакім кутом гледжаньня: *што завае сялянства на свой бок*, — мы заваеюм на свой бок ці капіталісты заваеюць на свой бок асноўнаю масу сялянства? Сялянская гаспадарка выступала ў усёй канцэпцыі тав. Леніна наўперад як аб'ект уплываў процілежных клясавых сілаў. І калі мы задаем пытаньне—„хто каго“, дык гэтае пытаньне ў аснове сваёй дык-жа і разьвязуецца тым *што завае ка букірэ сялянства*: мы ці яны, работніцкая кляса ці капіталістычная кляса, а само сялянства гэта ёсьць тая барка, за якую йдзе барацьба між работніцкай клясаю, з аднаго боку, і капіталістымі,—з другога“.

„У сувязі з гэтым стаіць *другое пытаньне* аб перасыпаньні на карысьць прамысловасьці і на карысьць гаспадарсьцвеной гаспадаркі коштаў з сялянскай гаспадаркі, з прыватнай гаспадаркі наагул. Зусім ясна, што нашая гаспадарсьцвеная прамысловасьць павінна расьці ня толькі за кошт таго, што вытварае работніцкая кляса ў гэтай гаспадарсьцвеной прамысловасьці, але што мы павінны канечне перасы-

усе беды шчэзнуць... Думаць, кажа далей Бухарын, што пры такім палажэньні нашая прамысловасьць будзе разьвівацца найбарджэй,—гэта сьмешна. Прывядзем грубы прыклад: можна зь селяніна сёлета ўзяць у дзесяць разоў болей, як мы бяром паводле цяперашняга разьлічэньня і ўсё гэта ўкласьці ў прамысловасьць. Але што-ж будзе далей? К налечьцю будзем мець на нішто нягоджаю земляробскаю гаспадарку, ня будзе сырызны і ваты, збожжа на вываз і г. д. У прамысловасьць мы ўвалім вялізарнаю колькасць капіталу, забраўшы ўсё чыста ў сялянства. Думаць, што гэтым мы забяспечым сабе найбарджэйшы тэмп разьвою прамысловасьці было-б неразумна, бо ў бліжнія гады спатыкнемся аб вузіню рынку, — ня будзе купцоў на нашыя тавары“.

Як бачым, як опозыцыя так і большасьць хочуць „даць“ сялянства, але калі гальвівая (прагавітая) опозыцыя хоча выціснуць адразу ўсё чыста, асьцеражнейшая большасьць хоча „даць“ сядня так, каб было магчымым „падаць“ і заўтра.

Сяляне ў вясковых радах.

„...зьнізу, кажа опозыцыя, нашыя рады за-тапляе сялянская дробная буржуазія. Таварышы бяруць вынікі перавыбараў і кажуць: „Гляньце, у вясковых радах сядзяць мужыкі, у сель-радах (сельскіх радах) мужыкоў усё балей і балей,—вось да чаго мы давалі ажыўленьне радаў...“

Большасьць партыі з гэтым не згаджаецца, яна лічыць, што беспартыйнага сялянства трэба пусьціць крыху ў рады, каб яго тамака абрабіць. Гэтак Паляк гоняць у свае школы нашых дзяцей, каб іх таксама абрабіць. Бухарын кажа: „Дзе-ж тая лабораторыя, у якой мы ператраўляем сялянаў, выціскаем іх індывіду-алістычнаю псыхолёгію, вядзем іх за сабой,

Аргентина варочаецца ў Лігу Народаў.

У часе зачынення Агульнай Зборкі Лігі Народаў у Жэневу прышла вестка, што загра-нічная камісія аргентынскага парламэнту па-станавіла, каб Аргентина ўвайшла нанова ў Лі-гу Народаў.

Хіна.

У Хіне (Кітай) кіпіць грамадзянская вайна. Ужо даўно як ваююць тамака між сабою два галоўныя кірункі. З аднаго боку кантонская армія, а з другога армія ген. Ву-Пэй-Фу і ар-мія Чанг-Цзо-Ліна. Кантонская армія падзды-ержуюць і маюць у ёй уплывы бальшавікі, дзье-іншыя арміі падздыержуюць Англія і Японія. Даўгая гэтая вайна трывае ізь зьменнай уда-чай. У вапшнім часе пашчасціла кантонскай арміі. Гэтая армія зусім разбіла армію ген. Ву-Пэй-Фу і цісьне армію Чанг-Цзо-Ліна. Кан-тонская армія пасуваецца з паўдня, дзе была дагэтуль, на поўнач. Ужо значную частку цэн-тральнай Хіны заняла кантонская армія. Баль-шавікі адкрыта ёй памагаюць.

Можна спадзявацца, што неўзабаве Англія, Японія і нават мо' Амэрыка выступяць збройна проці кантонскай арміі і бальшаві-коў у Хіне. Наўперад спадзяюцца дэманстра-цыі флотаў гэтых гаспадарстваў. Японія пільна сочыць за падзеямі ў Хіне, каб у вадпаведнаю часіну спыніць тамака бальшавікі ўплыві і са-мой умацавацца ў Хіне. Выглядае так, што па-куль іншыя гаспадарствы не ўмяшаюцца ў хін-скія войны, датуль уплывы расейскіх баль-шавікоў будучы ў Хіне павялічавацца, бо баль-шавіком памагае сама бяда: чым людзям гарей, тым балей яны бальшавізаюцца.

РОЗНЫЯ.

Выкрыцьце карлаў белай расы ў Аўс-траліі. Нямецкі прыроднік Айдэльбэрг у глы-біні Аўстраліі выкрыў сьлю, заселенае беласку-рымі карламі. Ростам яны ня вышэй 130 см. Жывуць яны ў нізкіх хатах з чароту або ў пя-чухах.

Страшная бура ў Флёрыдзе. Над паў-днёвай Флёрыдай (Амэрыка) праняслася страш-ная бура. Найболей пацярпелі мясцовасьці Міа-мі і Пальмбо. Налічаюць агулам каля 1200 за-бітых і 5000 раненых. Матар'яльныя страты да-ходзяць да 125 міліёнаў даляраў.

У Міамі аб'яўлена асуднае палажэньне. Шмат пасяленьняў шчэзла зь зямлі. Выслана 500 паліцыянтаў на падтрыманьне супакою.

Тайфун у Японіі. Як наказуюць з Токію, на востраве Ошима узняўся страшны тайфун, які прычыніў вялізарны спусташэньні. Забіта 37 чал., ранена 40.

Барацьба з хуліганамі ў СРСР. У Мас-кве пад старшынствам Белабародава ў Наркоме ўнутраных справаў была нарада аб барацьбе з хуліганствам. У нарадзе прынялі ўчасьце прадстаўнікі Масквы, Ленінграду, Ніжняга, Ту-лы і іншых местаў.

Белабародаў заявіў, што прычына пашы-рэньня хуліганства хаваецца ў нястачы гра-мадзка-ўзгадавальнай працы. Моладзі няма ку-ды прылажыць сваю энэргію і яна яе марнуе на дурэньне і праступкі. Перамяніўся ўвесь хатні быт, які зьнішчыў аўторытэт старшых. Агу-лам мы распусьціліся — прызнаецца камісар унутраных справаў.

Аб спосабах барацьбы з хуліганствам Бе-лабародаў кажа так: „Трэба дазволіць міліцыі трэсьці асподы (кватэры) хуліганаў. Грашавой карай іх не настрашыш. Трэба браць іх на пры-мусовыя цяжкія работы. Гэтыя спосабы трэба жорстка праводзіць. Па прыкладу Украіны трэ-ба ў важнейшых выпадках хуліганаў растрэ-ляваць“.

Гаспадарскі адздызел.

Закладайма рамесьленыя школы!

Шэсьць год жыцьця пад Польшчаю па-вінна нас, сялянаў, пераканаць, што дабіцца, ад польскага ўраду палёгкі свайго палажэньня вельмі трудна. Наадварот, нашую зямлю, кат-рая ёсьць адзіным варштатам нашае працы, на-шага жыцьця, ад нас адбіраюць і перадаюць чужніком — Паліяком. На нас накладаюць вялі-зарныя падаткі, розныя павіннасьці, зусім ня лічацца з нашым паўгалоўным існаваньнем.

Усё гэта паказуе, што нам сялянам, трэба самым шукаць спосабу дзеля падтрыманьня свайго жыцьця. Адным із гэтакіх спосабаў будзе рамясло, якое пры нашым малазямельлю ці без-зямельлю вельмі карысна. Гэтак баржджэй мо-жна будзе зарабіць які грош на патрэбу, чым ісьці ў лес ставіць мэтры, ці малаціць.

Праўда, за апошнія гады у нас на вёсцы шмат размножылася розных краўцоў, шаўцоў, муляроў, кавалёў і іншых, каторыя большаю часьцю таксама сядзяць дома без работы.

Прычынаў к таму ёсьць шмат, галоўныя зь іх будучы гэтакія: агульнае абядненьне і не-фаховасьць нашых вясковых рамясьнікоў. Се-лянін згалеў, нічога новага ня робіць, а дзеля гэтага ягоны сусед-рамясьнік таксама сядзіць без работы. Калі-ж што і робіць, то вымагае работы гладкай і чыстай, моцнай і таннай. Гэтага нашыя вясковыя рамясьнікі выпайніць ня могуць. Большаю часьцю яны бываюць са-мавучкамі або вучыліся ў такіх-жа самых са-мавучкаў, дык работа ў іх выходзіць грубая, бяз ніякага смаку. Гэта прымушае вёску нека-торыя работы, як напр. вопратка, аддаваць у места, мястэчка, дзе работа выходзіць борзда, чыста, па модзе і ў некаторых выпадках таней за вясковую. Вось гэту нястачу ў нашым жыць-ці мы павінны папоўніць адчыньленьнем рамесь-леных школаў. Такая школа нам патрэбна дзе-ля таго, што дасяць магчымасьць вучыць на-шых дзяцей, моладзь, ня толькі грамаде, але і рамяслу, што ў жыцьці прынясе ім вялікаю

памогу. Акончыўшы такую школу, хлапец ці дзяўчына ня будучы бадзяцца бяз ніякага дзе-ла па вуліцах, а адразу прыступяць да работы. Заракамандаваўшы сябе саліднаю работаю, мо-гуць лічыць, што кавалак хлеба знайдуць усю-ды, дзе-бы іх лас ня кінуў. Пры гаспадарцы гэта ўжо будзе даволі значны пабочны заробок. Апрача гэтага, такім сялянам-рамясьнікам мо-жна будзе злучацца ў свае сялянска-рамясьле-ныя корпораты, арганізаваць майстроўні, за-кладаць склады земляробскіх і гаспадарскіх прыладаў. Адным словам, рамясло можа даць кавалак хлеба не адной сотні нашых беззямель-ных сялянаў, што з агульнага пагляду будзе карысна ўсім. На першы пачатак добра было-б меці школы з выкладаньнем гэтакіх рамёслаў: сталярскага, кавальскага, сьлясарскага, шавец-кага, кравецкага, мулярскага, бандарства. Гэтыя рамёслы найбайчэйшыя ў нашым сялянскім жыцьці. Вельмі жажадана бачыць беларускага селяніна рамясьніком-адумсьлюўцам (фахоўцам), працуючага ня толькі для сябе, але і для сваіх блізкіх, для свайго Краю. Дык адчыняйма ра-месьленыя школы!

Канст. Матусэвіч.

АД РЭДАКЦЫІ.

Дзеля таго, што ня ўсе прыслалі гро-шы надпіску, частцы чытароў з 1-га кас-трычніка газэту перастаем пасылаці.

НАШАЯ ПОШТА.

М. Ш.: Дасталі, дзякуем. Надрукуем у на-ступным №, бо ў гэты № было позна. Чакаем балей.

Васілеўскаму: Трэба 4 зал., каб надрука-ваць вашаю абвестку.

Дасталі:

Ст. Улевіча 5 зал.

Аляксандра Пяткевіча, Максіма Красна-польскага, Антона Кіселевіча, М. Саўкі, К. Як-шука — па 2 зал.

Яна Дашкоўскага 1 зал.

ЗАГАДКІ.

7. Рос, рос, вырас, з торбы вылез, абга-ліўся, — усім людзям згадзіўся.

8. Врэша сучка бяз кішчок.

Адгадкі ў наступным нумары. За кожнаю адгаданаю за тыдзень загадку Рэдакцыя дае за паўцаны Беларуска Календар на 1927 год.

Прысылайце адгадкі адкрыткаю, бо гэтак таней на 10 грошаў.

Адгадкі на першыя тры загадкі (гл. № 29) былі надрукаваныя ў № 30 „Сял. Нізы“ гэтакія: 1) агонь, 2) вёнік і 3) галоўка капусты. Але Рэдакцыя лічыць, што адгадаў і той, хто на першаю загадку прыслаў адгадку „хмель“ і „вуж“, а на другую „адымачка“ або „гануча“ (ануча). Затое неадгадаў трэцяй загадкі той, хто напісаў „цыбуля“, „певень“, „бурак“, „час-нык“.

Гэтакім парадкам адгадалі ўжо: З. Сасон-ка, М. Плехтаў, А. Мелеховец, Конст. Маліноў-скі — па 3 загадкі.

А. Татарчук, А. Рыжы, Ст. Каршун, М. Мастэрка, Л. Рамэйка, В. Балдоўская — па 2 за-гадкі.

Календар яшчэ друкуецца і як толькі вый-дзе, тады кожны, колькі загадак адгадаў, толь-кі экзэмпляраў зможа дастаць календара за паўцаны.

Адгадкі загадак, надрукаваных у № 30: 1) міса з лыжкамі, 2) гусь, 3) соль.

ПРЫКАЗКІ.

7. У марцы зімы ня гоніць, у вапралі тра-ва не расьце.

8. Моладасьць — усё дурнасьць.



ПАТРЭБНЫ ВУЧЫЦЕЛЬ

для беларускай прыватнай школы ў в. Бара-дзенах, Ёдзкай гміны, Браслаўскага павету. КАНДЫДАТЫ павінны неадкладна прыслаць дакумэнты аб вучыцельскай кваліфікацыі, ко-пію пашпарта, або пасьведчаньне польскага грамадзянства і жыцьцяпіс напісаны ў поль-скай мове. Адрэс: Вільня, Завальная 7—8, Бе-ларускі Інстытут Гаспадаркі і Культуры.



Вывады.

З усяго сказанага відаць, якую вялікаю сілу прадстаўляе сялянства. Перамога ў кому-ністычнай партыі аказалася на баку тых, што стаяць усё-ж такі за меней бліжэй адносіны да сялянства. Гэтая перамога і аказалася магчы-май дзеля таго, што гэтая частка камуністых да некаторай меры апіраецца на сялянства. Дык мы маем перад сабою вялікаю перамогу сялянства.

З вышпрыведзенага відаць таксама тое, што як камуністычная опозыцыя, так і боль-шасць камуністычнай партыі лічаць сялянства сабе чужым і абедзьве хочуць яго выкарыстаць дзеля сваіх партыйна-пролетарскіх мэтаў. Розь-ніца паміж опозыцыяй і большасцяй тая, што гэтая (опозыцыя) хоча выціснуць у сялянства адразу ўсё, а гэтая (большасць) — асьцераж-нейшая, уважае, што выцісьне балей, калі бу-дзе ціснуць памалей.

Каб цяперашняя перамога сялянства пад бальшавікамі сталася з часам канчальная, каб сялянства асвабодзілася, яно павінна арганіза-вацца. Якая-ж мае быць гэтая арганізацыя?

Сялянства наагул на'т найбяднейшае ні-колі ня ёсьць пролетарыятам, гэта прызнаюць усё чыста камуністыя. З другога боку, мусім згадзіцца з большасцяй камуністычнай партыі, што сяляне не належаць і да капіталістычнай клясы. Дык ясна, што ўсе сяляне прадстаўляюць асобнаю сялянскаю клясу. Гэтую клясу дагэтуль выкарыстоўвалі, „бралі на буксір“ або капіталі-стыя або камуністыя. Дык няма дзіва, што гэтай клясе дагэтуль жылося нягодна. Як кляса, ся-лянства здабудзе сабе лепшую долю толькі сваёй клясавай арганізацыяй. Вось тая вялікая патрэба ў арганізаваньню нашага сялянства ў Беларуска Сялянскі Саюз.

Д. Г.

прывучаем хадзіць з намі, гадуем іх і вядзем па радавых, пролетарскіх, соцыялістычных да-рогах? Наўперад гэта дзееца ў радах. І вось цяпер хочучы паставіць пытаньне такім споса-ам, каб ухнуць селяніна ў дэмную канурку — хай вучыцца пры помачы бездратовага теле-графу. Гэта — дурніна. „Мы на практыцы пера-гадоўваем сялянаў, вядзем за сабой, каб забясь-печыць пролетарскаю лінію. Будуюля нашае ра-давае машыны гэтакія: ёсьць вышшыя органы, сярэднія, ніжняя і г. д. Уверсе адзін моцны ак-тыў, каторы стаіць пад кіраўніцтвам нашае про-летарскае партыі і складаецца ў аснове ізь ся-броў партыі. Чым далей да нізу, тым балей бес-партыйных, а ў вёсцы гэтая будуюля ўспіраецца ў беспартыйных сялянаў, каторыя падыходзяць да нас на помач. Мы памалу прывучаем беспар-тыйных сялянаў, г. зн. у істочце дробнаю буржу-азію, у ісходнія павергі, маючы зверху забясьпе-чаннае пролетарскае кіраўніцтва (падч. Д. Г.), мы ўзгадоўваем сялянаў пасвойму, уцягуем у сыстэму нашае работы, прывучаем рабіць на новых рэй-ках, уцягуючы ў процэс соцыялістычнага бу-даўніцтва. У гэтым нашае пролетарскае кіраў-ніцтва сялянствам і тое, што мы дапушчам ся-лянства ў ісподні павергі радавай улады, гэта — неабходная прадпасьліка для пролетарскага кіраў-ніцтва сялянствам“ (падч. Д. Г.).

Страх перад сялянствам прывёў кіраўнікоў опозыцыі да перакананьня „што, калі не пера-мога міжнародная рэволюцыя, дык памінуца контррэволюцыйны мужык сыкіне дыктатуру про-летарыяту“ (там-жа, падч. Д. Г.).

Пасяля ўсяго прыведзенага, можна лішні раз ськонстатаваць, што опозыцыя зрадіў вы-лучна страх перад сялянамі, так сказаць сяля-напалох (як бывае вадапалох). Усё іншае або вынікае з гэтага страху, або служыць толькі дзеля агітацыі.